

பெருநகர சென்னை மாநகராட்சி, சென்னை – 600003

கட்டுமானம் மற்றும் இடிபாட்டு கழிவுகள் மேலாண்மைக்கான வழிகாட்டுதல்கள்

சுற்றுச்சூழல் (பாதுகாப்பு) சட்டம், 1986 (மத்திய சட்டம் 29, 1986) பிரிவு 3,6 மற்றும் 25ன் கீழ் வழங்கப்பட்டுள்ள அதிகாரங்களைப் பயன்படுத்தி, கட்டுமானம் மற்றும் இடிபாட்டு கழிவுகளை நிர்வகிப்பதற்காக, திடக்கழிவு மேலாண்மை விதிகள், 2016ஐ மத்திய அரசு உருவாக்கியுள்ளது. கட்டுமானம் மற்றும் இடிபாட்டுக் கழிவு மேலாண்மை விதிகள், 2016 ஒவ்வொரு நகர்புற உள்ளாட்சி அமைப்புகளுக்கும் பொருந்தும். இது அவர்களின் பிராந்திய பகுதிக்குள், இந்த விதிகளை செயல்படுத்துவதற்கும், கட்டுமானம் மற்றும் இடிபாட்டுக் கழிவுகளை சேகரித்தல், சேமித்தல், பிரித்தெடுத்தல், போக்குவரத்து, செயலாக்கம் மற்றும் அகற்றுவதற்கான எந்தவொரு உள்கட்டமைப்பு மேம்பாட்டிற்கும் பொறுப்பாகும்.

TNULB ACT 2023 இன் பிரிவு 199 இன் கீழ் வழங்கப்பட்ட அதிகாரங்களைப் பயன்படுத்தி மற்றும் கட்டுமானம் மற்றும் இடிபாட்டுக் கழிவு மேலாண்மை விதிகள், 2016 வழிகாட்டு முறைகள் ஆகியவற்றை பின்பற்றி பெருநகர சென்னை மாநகராட்சியின் கட்டுமானம் மற்றும் இடிபாட்டுக் கழிவு மேலாண்மை வழிகாட்டுதல்கள் 2025 தயாரிக்கப்பட்டுள்ளது.

கட்டுமானம் மற்றும் இடிபாட்டுக் கழிவு மேலாண்மை விதிகள் 2016-ன்படி, கட்டுமானம் மற்றும் இடிபாட்டுக் கழிவுகள் அல்லது குப்பைகள் தனித்தனியாக சேகரிக்கப்பட்டு அகற்றப்பட வேண்டும் என்று குறிப்பிடுகிறது. இதன் தொடர்பாக, பின்வரும் வழிகாட்டுதல்கள் வெளியிடப்படுகின்றன.

01. வரையறைகள்:- இந்த வழிகாட்டுதல்களில் இருப்பதைத் தவிர கீழ்க்கண்ட வரையறைகள்:

(அ) கட்டுமானம் மற்றும் இடிபாட்டுக் கழிவுகள்

கட்டுமானம் மற்றும் இடிபாட்டுக் கழிவுகள் என்றால், கட்டுமானப் பொருட்கள், குப்பைகள் மற்றும் இடிபாடுகள் ஆகியவற்றின் கழிவுகள், கட்டுமானம், புனரமைத்தல், பழுது மற்றும் இடிமானத்தின் இதில் எஃகு, அலுமினியம், மரம் மற்றும் மறுபயன்பாட்டுக்கு பெறப்படும் கழிவுகள் அல்லது மறுசுழற்சிக்காக தற்போது மீட்கப்படும் பிற கூறுகள் அடங்காது.

(ஆ) கட்டுமானம் மற்றும் இடிபாட்டுக் கழிவுகள் சேமிக்க நியமிக்கப்பட்ட மையங்கள்.

கட்டுமானம் மற்றும் இடிபாட்டுக் கழிவு தளம் என்பது, உரிய அளவுருக்களைப் பின்பற்றி ஒவ்வொரு மண்டலத்திற்கும் பெருநகர சென்னை மாநகராட்சியால் நியமிக்கப்பட்ட மையம் ஆகும்.

(இ) கழிவுபொருட்கள் மற்றும் குப்பைகள் (செயலற்றவை):

தூசி, சாலையினை சுத்தம் செய்த கழிவுகள், மழைநீர் வடிகால் வண்டல், சாம்பல், உடைந்த செங்கற்கல், சிமெண்ட் கலவை, உடைந்த கண்ணாடி, கட்டுமானம் மற்றும் இடிபாட்டுக் கழிவுகள் மற்றும் மெல்லிய மக்காத மற்றும் மக்கும் கழிவுகள் ஆகியவை அடங்கும். ஆனால் மறுசுழற்சி செய்ய முடியாத கழிவுகள் நிராகரிக்கப்பட்ட அபாயகரமான கழிவுகள் (வெடிப்பொருட்கள் அதன் தொடர்புடைய பொருட்கள், எரிப்பொருள்கள், இரசாயன கலவைகள், மின்மாற்றிகள், தார் மற்றும் தார் பொருட்கள் போன்றவைகள்) மற்றும் இணைப்பு - 2 ல் சுட்டிக்காட்டப்பட்ட கழிவுகள் இதில் அடங்காது.

(ஈ) இடிமானம்:

ஒரு கட்டிடம் அல்லது கட்டமைப்பு போன்றவற்றை முழுவதுமாகவோ அல்லது பகுதியாகவோ இடித்தல் அல்லது தரைமட்டமாக்குதல்.

(உ) அகற்றுதல்:

மறுபயன்பாடு அல்லது மறுசுழற்சிக்கு உதவும் வகையில் பிரிக்கப்பட்ட கட்டிட மற்றும் இடிபாட்டுக் கழிவுகளைப் பெறுவது Reverse construction என்று பொருள்படும். மேலும் ஏற்கனவே உள்ள ஒரு கட்டமைப்பின் ஒரு பகுதி அல்லது முழுவதுமாக அகற்றும் போது இந்த நடைமுறை தவறாமல் நடைமுறைப்படுத்தப்படும்.

(ஊ) அங்கீகரிக்கப்பட்டவணிகர்:

உரிய ஆய்வுக்குப் பிறகு பெருநகர சென்னை மாநகராட்சியால் அங்கீகரிக்கப்பட்ட ஒரு தரப்பினர் மற்றும் பெருநகர சென்னை மாநகராட்சி இணையதளத்தில் பட்டியலிடப்பட்ட லாரி உரிமையாளர்கள், ஒரு கட்டிட உரிமையாளரின் தளத்திலிருந்து பெருநகர சென்னை மாநகராட்சியால் இனங்காணப்பட்ட கட்டுமானம் மற்றும் இடிபாட்டுக் கழிவுகள் மற்றும் மறுசுழற்சி செய்ய கூடிய கட்டிட இடிபாடுகள் சேகரிக்க தகுதியுடையவர்களால் இணைப்பு 1-ல் குறிப்பிட்ட இடங்களுக்கு கொண்டு செல்வது.

(எ) உரிமையாளர்:

பில்டர்/டெவலப்பர் அல்லது எந்தவொரு நபரையும் உள்ளடக்கியது. மேலும் தற்போது எந்தவொரு இடத்தையும் சொந்தமாகவோ, உரிமையாளருக்கு வாடகை செலுத்தி ஒருவரின் பயன்பாட்டில் ஆக்கிரமித்துள்ள கட்டிடம், கட்டிடங்களின் ஒரு பகுதி மற்றும் காலிமனை ஆகியோர் அடங்குவர். மேலும் கூட்டு ஒப்பந்தம் மூலம் உரிமைப்படுத்தப்பட்டவர், ஒரு கட்டிடம் மற்றும் காலிமனையினை பயன்படுத்தும் நபரும் இதில் அடங்குவர்.

(ஏ) கழிவுகள் உருவாக்குவோர்.

எந்தவொரு தனி நபர் சங்கம் , இந்திய ரயில்வே, விமான நிலையம், துறைமுகம் கட்டிட மற்றும் இடிபாட்டுக் கழிவுகளை உருவாக்கும் அனைத்து கட்டுமானங்கள், இடிமானங்கள் மேற்கொள்ளும் குடியிருப்பு மற்றும் வணிக நிறுவனங்கள் ஆகியோர் கழிவுகள் உருவாக்குவோர் என கட்டிட மற்றும் இடிபாட்டுக் கழிவுகள் மேலாண்மை விதிகளில் குறிப்பிடப்படுகிறது.. "கழிவுகள் உருவாக்குவோர்" நான்கு வகைகளாகப் பிரிக்கப்பட்டு அவர்களின் வெவ்வேறு வகையான கழிவு உற்பத்தியாளர்களுக்கான வரையறைகள் கீழ்க்கண்டவாறு :-

i. மிகச்சிறிய அளவில் கழிவுகள் உருவாக்குவோர்:

சிறிய வீடுகள் பழுதுபார்ப்பு, ஓடுகள், குளியல் தொட்டிகள், அலமாரிகள், வாஷ்பேசின்கள் உடைந்த பீங்கான் சாணிட்டரி பொருட்கள் மூலம் 1000 கிலோவுக்கும் குறைவாக கட்டிட மற்றும் இடிபாட்டுக் கழிவுகளை எப்போதாவது உருவாக்கும் மிகச்சிறிய அளவில் கழிவுகள் உருவாக்குவோர் இணைப்பு 3 இல் குறிப்பிடப்பட்டுள்ள இடங்களில் கழிவுகளை அளிக்கலாம் அல்லது பெருநகர சென்னை மாநகராட்சியின் இலவச புகார் எண் 1913 ல் தெரிவித்து இலவச சேவையை பெறலாம்.

ii சிறிய அளவில் கழிவுகள் உருவாக்குவோர்: கட்டிடம் புதுப்பித்தல், மறுவடிவமைப்பு, பழுதுபார்ப்பு மற்றும் பராமரிப்பு பணிகள் போன்றவற்றின் போது கட்டிட மற்றும் இடிபாட்டுக் கழிவுகள் உருவாகின்றன. ஒரு திட்டத்தின் மூலம் மொத்த கட்டிட மற்றும் இடிபாட்டுக் கழிவுகள் ஒரு மெட்ரிக் டன்னிற்கு அதிகமாகவும் ஒரு நாளைக்கு 20 MT க்கும் குறைவாக உருவாக்குவோர் இதில் அடங்குவர். கட்டிட மற்றும் இடிபாட்டுக் கழிவு உற்பத்தி ஒரு மெட்ரிக் டன் வரை இருந்தால், இணைப்பு 3 இல் உள்ள இடத்திலும், ஒரு மெட்ரிக் டன்னிற்கு கூடுதலாக இருந்தால் இணைப்பு 1 இல் உள்ள செயலாக்க மையத்திலும் அளிக்க வேண்டும் .

மேலும், ஒரு திட்டங்கள் மூலம் (அ) ஒரு மாதத்திற்கு 300 மெட்ரிக் டன் கட்டிட மற்றும் இடிபாட்டுக் கழிவுகளை உருவாக்கினாலோ மற்றும்/அல்லது (ஆ) 600 சதுர மீட்டருக்கு சமமான அல்லது அதற்கு மேற்பட்ட பரப்பளவு கொண்ட கட்டிடத்தினை இடிக்கும் பணி மற்றும்/அல்லது (இ) கட்டுமானம் அல்லது பழுதுபார்க்கும் பணிகள் 6000 சதுர மீட்டர் பரப்பளவிற்கு சமமான அல்லது அதற்கு மேற்பட்ட பரப்பளவை உள்ளடக்கியதாக இருந்தால், பெருமளவிலான கழிவுகள் உருவாக்குவோர் வகையினைச் சார்ந்தவராக கருதப்படும் தேவைகளுக்கு இணங்க வேண்டும்.

iii. **பெருமளவு கழிவுகள் உருவாக்குவோர்:** ஒரு நாளில் (அ) 20 மெட்ரிக் டன் அல்லது அதற்கு மேல் அல்லது ஒரு மாதத்திற்கு 300 மெட்ரிக் டன் கழிவு உற்பத்தி செய்யும் கழிவுகள் உருவாக்குவோர், மற்றும்/அல்லது (ஆ) 600 சதுர மீட்டருக்கு சமமான அல்லது அதற்கு மேற்பட்ட பரப்பளவு கொண்ட கட்டிடத்தின் இடிக்கும்பணி, மற்றும்/அல்லது (இ) 6000 சதுர மீட்டர் பரப்பளவில் கட்டுமானம் அல்லது பழுதுபார்க்கும் பணிகளை மேற்கொள்பவர்கள் கட்டிட மற்றும் இடிபாட்டுக் கழிவுகளை அவர்கள் இடத்திலேயே சேமித்து, இணைப்பு 1 ல் குறிப்பிட்டுள்ள இடத்திற்கு சென்று சேர்க்க வேண்டும்.

iv. **சேவை வழங்குநர்கள்:** குடிநீர், கழிவுநீர், மின்சாரம், தொலைபேசி, மற்றும் சாலைகள், போன்ற சேவைகளை வழங்கும் நிறுவனங்கள் சேவை வழங்குநர்களாக வரையறுக்கப்படுகின்றனர். பெருநகர சென்னை மாநகராட்சியில் பின்வரும் மற்றும் அவற்றின் துணை நிறுவனங்கள் "சேவை வழங்குநர்கள்" எனக் குறிக்கப்படும்:

- பொதுப்பணித்துறை (PWD) மற்றும் மத்திய பொதுப்பணித் துறை (CPWD)
- சென்னை மெட்ரோ ரயில் கார்ப்பரேஷன் (CMRL)
- இந்திய தேசிய நெடுஞ்சாலைகள் ஆணையம் (NHAI)
- இந்திய விமான நிலைய ஆணையம், சென்னை (AAI, சென்னை)
- தமிழ் நாடு நகர்ப்புற வாழ்விட மேம்பாட்டு வாரியம் (TNUHDB)
- இந்திய ரயில்வே
- சென்னை பெருநகர குடிநீர் வழங்கல் மற்றும் கழிவுநீர் வாரியம் (CMWSSB)
- சென்னை பெருநகர வளர்ச்சி ஆணையம் (CMDA)
- தமிழ்நாடு மின்உற்பத்தி மற்றும் விநியோகக் கழகம் லிமிடெட் (TANGEDCO)
- தமிழ்நாடு சாலை மேம்பாட்டு நிறுவனம் (TNRDC)
- தமிழ்நாடு மின்சார வாரியம் (TNEB)
- தமிழ்நாடு நகர்ப்புற வாழ்வாதார மேம்பாட்டு வாரியம் (TNUHDB)

கட்டிடம் மற்றும் இடிபாட்டு கழிவுகளை சிறப்பாக நிர்வகிப்பதற்காக, பெருநகர சென்னை மாநகராட்சியிலேயே கூடுதலாக சேவை வழங்குனர்கள் தேவைப்படின் இணைக்கலாம்.

02. தெருக்கள், நடைபாதைகள், மழைநீர் வடிகால்கள், பொது இடங்கள் அல்லது காலி மனைகள் மற்றும் பொதுமக்களுக்கு இடையூறு விளைவிக்கும் வகையில் எந்த ஒரு இடத்திலும் உரிமையாளர்களால் கட்டிடக் கழிவுகள் எந்த வகையிலும் எந்த நேரத்திலும் கொட்டக்கூடாது.

03. நீரின் போக்கு ,நிலத்தடி நீர் ரீசார்ஜ் ஆகியவற்றைப் பாதிக்கும் வகையில், செயலாக்கத் தளங்களாக பெருநகர சென்னை மாநகராட்சியால் அறிவிக்கப்பட்ட இணைப்பு -1மற்றும் இணைப்பு 3 இல் பட்டியலிடப்பட்டுள்ள இடங்கள் தவிர,தாழ்வான பகுதிகளில் எந்த விதமான கழிவுகளும் எந்த நேரத்திலும் கொட்டக்கூடாது. விதிமீறல்களுக்கு அவ்வப்போது குறிப்பிட்டபடி அபராதம் விதிக்கப்படும்.
04. ஒரு கட்டுமானத் திட்டத்தின் சம்பந்தப்பட்ட ஆக்கிரமிப்பாளர்கள் / உரிமையாளர்கள்/ டெவலப்பர்கள், ஆகியோர் அவர்களால் உருவாக்கப்படும் மற்றும் கழிவுகளை அகற்றுதல்/ செயலாக்கம் ஆகியவற்றிற்கு அவர்களே பொறுப்பாவார்கள்.
05. பழுதுபார்க்கும் போது அல்லது சிறிய சீரமைப்பு பணியின் போது சிறிய அளவிலான கட்டிடம் மற்றும் இடிபாட்டு கழிவுகள் மற்றும் குப்பைகளை உருவாக்கும் கட்டிட ஆக்கிரமிப்பாளர்கள்/உரிமையாளர்கள் அனைத்து வகையான கட்டிடம் மற்றும் இடிபாட்டு கழிவுகள், செயலாக்க முடியாத குப்பைகளை தங்கள் சொந்த வளாகத்தில் குறிப்பிட்ட இடத்தில் சேமித்து வைத்திருக்க வேண்டும். கட்டிட வளாகத்தில் இருந்து கட்டுமான மற்றும் இடிப்பாட்டு கழிவுகளை அகற்றுதல் கட்டிட ஆக்கிரமிப்பாளர்கள் / உரிமையாளர்கள், கட்டுமானம் மற்றும் இடிபாட்டுக் கழிவுகளை அகற்றும் வாகன ஒப்பந்ததாரர், அங்கீகரிக்கப்பட்ட விற்பனையாளர்கள் மற்றும் பெருநகர சென்னை மாநகராட்சியால் அங்கீகரிக்கப்பட்ட ஒப்பந்ததாரர்களின் சேவைகளைப் பெறுவதற்கும், டிரான்ஸ்போர்ட்டர்களுக்கு தேவையான அகற்றுதல் மற்றும் போக்குவரத்துக் கட்டணங்களைச் செலுத்துவதற்கும், பெருநகர சென்னை மாநகராட்சியின் செயலாக்க கட்டணத்தை செலுத்துவதற்கும் இணைப்பு - 5 இல் கொடுக்கப்பட்டுள்ள வழிமுறைகளை பயன்படுத்தி கட்டணத்தை செலுத்தலாம். மேலும் கட்டணத்தை செலுத்துவதற்கு பெருநகர சென்னை மாநகராட்சியின் இணையதளத்தைத் தொடர்பு கொள்ளலாம்.
06. கட்டுமான மற்றும் இடிப்பாட்டுக் கழிவுகளை செயலாக்க முடியாத குப்பைகள் ஈரக் கழிவுகள், மறுசுழற்சி செய்யக்கூடிய கழிவுகள் மற்றும் வேறு எந்த வகை கழிவுகளான திடக்கழிவுகள், நெகிழிபொருட்கள், சிப்பங்களுக்காக பயன்படுத்துப்படும் பொருட்கள், ஜிப்சம் போன்றவை கலக்கக் கூடாது.
07. இணைப்பு -2 இல் குறிப்பிடப்பட்டுள்ள அனைத்து அபாயகரமான கழிவுகளும் கட்டிட மற்றும் இடிபாட்டுக் கழிவுகளுடன் கலக்கக்கூடாது, மேற்கண்ட அபாயகரமான கழிவுகள் (வெடிப்பொருட்கள் அதன் தொடர்புடைய பொருட்கள், எரிபொருள்கள், இரசாயன

கலைவகள், மின்மாற்றிகள், தார் மற்றும் தார் பொருட்கள் போன்றவைகள்) TNPCB

அங்கீகரிக்கப்பட்ட மறுசுழற்சி செய்பவர்களுக்கோ அல்லது அபாயகரமான கழிவுகளை

அகற்றும் தளங்களுக்கோ அவற்றின் கட்டிட உரிமையாளர்/ஆக்ரமிப்போர் தங்களின்

சொந்த செலவில் தனித்தனியாக அனுப்ப வேண்டும். மற்றும் தேவைப்படும் போதெல்லாம்

இணக்க சான்றுகளை வழங்க வேண்டும்.

08. சிறிய மற்றும் அதிக அளவில் கழிவு உருவாக்குபவர்கள் அல்லது மிகச் சிறிய அளவிலான

கழிவுகள் 7 நாட்களுக்குள் அகற்றப்படாமல் இருக்கும் கழிவுகள் (குறிப்பாக கட்டுமான

மற்றும் இடிபாட்டுக் கழிவுகள்) பெருநகர சென்னை மாநகராட்சியால் அகற்றப்படும்.

மேற்கண்ட கழிவுகள் அகற்றலுக்கான செலவு, அந்தந்த வார்டு பொறியாளர்களால்,

இணைப்பு - 6 இல் குறிப்பிடப்பட்டுள்ளபடி, அபராதத்துடன் வசூலிக்கப்படும்.

09. இதன் தொடர்பான விஷயங்களில் கடமைகள் மற்றும் பொறுப்புகள் **இணைப்பு - 4ல்**

குறிப்பிடப்பட்டுள்ளது.

10. கட்டுமானம் மற்றும் இடிபாடு கழிவு மேலாண்மை திட்டம் மற்றும் பயனாளர் கட்டணங்களை

செலுத்தாமல் இருக்கும் பட்சத்தில் **இணைப்பு 6**ன் படி அபராதங்கள் விதிப்பது தவிர்க்க

இயலாது.

11. கட்டிட மற்றும் இடிபாட்டுக் கழிவுகளை உருவாக்குபவர்கள் மேற்கூறிய வரை முறைகளுக்கு

இணங்காதபோது, இணைப்பு 7 ல் உள்ளவாறு அபராதங்கள் விதிப்பது தவிர்க்க இயலாது.

ஆணையாளர்

பெருநகர சென்னை மாநகராட்சி

இணைப்பு-1

செயலாக்கத்திற்காக பெருநகர சென்னை மாநகராட்சியால் வடிவமைக்கப்பட்ட

அங்கீகரிக்கப்பட்ட கட்டுமானம் மற்றும் இடிபாட்டு கழிவு மேலாண்மை செயலாக்க தளங்களின்

பட்டியல்

மண்டலம்	வார்டு	வசதியின் பெயர் மற்றும் முகவரி	வசதியினை பயன்படுத்தும் மண்டலங்கள்
4	37	கட்டுமானம் மற்றும் இடிபாட்டுக் கழிவுகளை	மண்டலம் 1
		பதப்படுத்தும் வசதி, கொடுங்கையூர் குப்பை	முதல் 8
		கொட்டும் வளாகம்	வரை
14	184	கட்டுமானம் மற்றும் இடிபாட்டுக் கழிவுகளை	மண்டலம் 9
		பதப்படுத்தும் வசதி, பெருங்குடி குப்பை கொட்டும்	முதல் 15
		வளாகம்	வரை

இணைப்பு-2

கட்டுமான தளத்தில் காணப்படும் பொதுவான பொருட்கள்


கட்டுமானம் மற்றும் இடிபாட்டு கழிவு மேலாண்மைக்கான திட்டத்தை தயாரித்தல்

அபாயகரமான கழிவுகள்

வ.எண்	கட்டுமான வகை	பொருட்கள்
1	நிலத்தினை தோண்டும் பணி, அடித்தளம் அமைத்தல் மற்றும் மேல் கட்டுமான பணிகள்	வெடிபொருட்கள், அது தொடர்புடைய பொருட்கள் மற்றும் நிலத்தினை தோண்ட பயன்படுத்தப்படும் உபகரணங்கள்,
2		எரிபொருள்கள், வெப்பமூட்ட பயன்படும் எண்ணெய், ஆவியாகும்/எரியக்கூடிய திரவங்கள், குளிரூட்டிகள் மற்றும் கிரீஸ்
3		பூச்சிக்கொல்லிகள்

4		இரசாயன கலவைகள், அடைப்பான்கள், பசைகள், கரைப்பான்கள்
5		பிளாஸ்டிக், அக்ரிலிக்ஸ் மற்றும் சிலிக்கா
6		எலக்ட்ரானிக் பேலஸ்ட்கள், PCBகள், மின்மாற்றிகள், மின்தேக்கிகள், சுவிட்ச் கியர்கள், லீட் கேபிள் மற்றும் எண்ணெய் மற்றும் ஜெல் நிரப்பப்பட்ட கேபிள்கள்
7		தார் மற்றும் தார் பொருட்கள் (பிட்டுமின் மற்றும் நீர் புகா வண்ணம் தடுக்கும் கலவைகள்)
8		காண்கிரீட் தளம் அமைக்க உருவாக்கும் உலோக மற்றும் மர தளங்களில் பயன்படும் எண்ணெய் மற்றும் காண்கிரீட் தூண்கள் அமைக்க பயன்படும் பாக்ஸ்களில் பயன்படுத்தும் எண்ணெய்.
9		கல்நார் பொருட்கள் - காப்பு, ஓடுகள்
10		பொருட்களை சிப்பம் கட்ட / சேமிக்க உபயோகிக்கப்படும் பேக்கேஜிங் (சிமெண்ட் பைகள், அட்டைப்பெட்டிகள், கொள்கலன்கள் மற்றும் பிளாஸ்டிக் கவர்கள்)
11	நிறைவுறும் மற்றும் உட்புற	தார்ப்பாய்
12	அழகூட்டும் பணிகள்	அழுத்தப்பட்ட வாயுக்கள்/சிலிண்டர்கள்
13		பேட்டரிகள்
14		மரத்தூள்
15		வண்ணப்பூச்சுகள், நிறமிகள், சாயங்கள் மற்றும் ப்ரைமர்கள்
16		பாதரசம் கொண்ட விளக்குகள், ஒளிரும்

		விளக்குகள் ஆலஜன் விளக்குகள், ஆர்க் விளக்குகள், புற ஊதா விளக்குகள், உயர் அழுத்த சோடியம் விளக்குகள்,பாதரச ஆவி விளக்குகள்,நியான் விளக்குகள் மற்றும் ஒளிரும் விளக்குகள்
17		பாதரசம் உள்ள சாதனங்கள்,ரிலேக்கள், கட்டுப்பாட்டு சாதனங்கள், தெர்மோஸ்டாட்கள், வெப்பமானிகள்,மானோமீட்டர்கள் மற்றும் பாதரசம் கலந்த கழிவுகள்



இணைப்பு – 3

கட்டிட/இடிபாடுகள் சேர்ப்பதற்காக அடையாளம் காணப்பட்ட இடங்கள்:

கீழே உள்ள பட்டியலியிருந்து, கழிவுகளை அகற்றுவதற்கு விருப்பமான அங்கீகரிக்கப்பட்ட இடத்தைத் தேர்ந்தெடுக்கவும். அவ்வப்போது பெருநகர சென்னை மாநகராட்சியால் கூடுதல் செயலாக்க தளங்கள் இந்தப் பட்டியலில் சேர்க்கப்படலாம். கூடுதல் விவரங்களுக்கு பெருநகர சென்னை மாநகராட்சியின் வலைத்தளத்தைப் பார்வையிடலாம்.

ஒரு மெட்ரிக் டன்னிற்கு குறைவாக கழிவுகள் உற்பத்தி செய்யும் மிகச் சிறிய அளவில் கழிவுகள் உருவாக்குவோர் இத்தளத்திலேயோ அல்லது பெருநகர சென்னை மாநகராட்சி வலைத்தளங்களில் பதிவு செய்தால், கட்டிட கழிவுகள் இலவசமாக எடுத்துச் செல்லப்படும்

மண்டலம்	வார்டு	இடம்	GPS குறியீடு	
1	7	பக்கிங்காம் கால்வாய் சாலை, சாத்தங்காடு, திருவொற்றியூர். (லாரி நிலையத்திற்கு அருகில், மண்டலம்-1)	13°9'15.65"N	80°17'8.28"E
2	20	பகுதி-5, காமராஜ் சாலை	13°9'42.90"N	80°16'1.56"E
3	25	வீடற்றோர் இரவு தங்குமிடம் அருகே CMDA லாரி முனையம் (மாதவரம் Truck Terminal பின்புறம்)	13°8'51.15"N	80°13'28.38"E

4	37	கொடுங்கையூர் குப்பை கொட்டும் மைதானம், தண்டையார்பேட்டை நெடுஞ்சாலை	13°08'02"N	80°16'09"E
5	58	பழைய கால்நடை கிடங்கின் ஒரு பகுதி, அவதானம் பாப்பையர் சாலை, துளை (கார்ப்பரேஷன் பள்ளிக்கு எதிரே)	13°05'26.1"N	80°15'53.8"E
6				
7	86	வானகரம் சாலை, அத்திப்பட்டு குப்பைக் கொட்டும் வளாகம்	13°05'58.8"N	80°08'58.6"E
8	101	1வது பிரதான சாலை, ஷெனாய் நகர் (கஜலட்சுமி காலனி அருகில்)	13°4'42.82"N	80°13'23.15"E
9	120	லாயிட்ஸ் காலனி (கார்ப்பரேஷன் ஐடிஐ பயிலகம் அருகில்)	13°3'0.69"N	80°16'21.64"E
10	138	குருசிவா தெரு, எஸ்.எம் பிளாக், ஜாப்பர்கான்பேட்டை, கோடம்பாக்கம் (ஆர்.10 எம்ஜிஆர் நகர் காவல் நிலையம் அருகில்)	13°03'70.06"N	80°20'16.21"E
11	143	நொளம்பூர் கட்டம் II, 2வது பிரதான சாலை (மதுரவாயல் தாலுகா அலுவலகம் அருகில்)	13°04'40.8"N	80°17'32'76"E
12	158	நந்தம்பாக்கம் TPE, அடையார் ஆற்றங்கரை அருகே Dn - 158	13°02'20.646"N	80°10'24.1"E
13	168	அருளம்பட்டி 2வது தெரு (சிட்டுகோ எலக்ட்ரானிக்ஸ் வணிக வளாகம் அருகில்)	12°59'23.14"N	80°13'19.24"E
14	184	200 அடி ரேடியல் சாலை, பெருங்குடி குப்பை கொட்டும் வளாகம்	12°95'00.92"N	80°22'86.30"E
15	198	கங்கையம்மன் கோவில் தெரு விரிவாக்கம், கார்ப்பாக்கம் (தமிழ்நாடு ஆசிரியர் கல்விப் பல்கலைக்கழகத்திற்கு அருகில்)	12°54'58.33"N	80°14'11.03"E

கழிவுகளை பாதுகாப்பாக அகற்றுவதற்கான காலம் கீழே உள்ள வரிசை எண்1 இல்

உள்ளதைப் போன்று இருக்க வேண்டும். பாதுகாப்பான கழிவு அகற்றல் அறிக்கை சம்பந்தப்பட்ட

அலுவலகத்திற்கு சமர்ப்பிக்கப்பட வேண்டும்.

1. அறிக்கையிடும் காலம்

a. 1000 கிலோவிற்கும் குறைவான அளவிற்கு : பணி நிறைவுற்ற பிறகு.

இணைப்பு - 4

பெருநகர சென்னை மாநகராட்சியின் கடமைகள் மற்றும் பொறுப்புகள்

- ✓ பொதுமக்களுக்கான விழிப்புணர்வு திட்டங்கள் தொடங்கப்படும், இது முக்கியமாக கட்டுமானக் கழிவு மேலாண்மை நடைமுறைகள் மற்றும் வழிகாட்டுதல்கள் பற்றிய தகவல்களைப் பரப்புவதில் கவனம் செலுத்தும்.
- ✓ இந்தத் திட்டத்திற்காக பிரத்தியேகமாக ஒரு பயனாளர் நட்பு வாடிக்கையாளர் சேவை உதவி எண் (கட்டணமில்லா எண்) உருவாக்கப்படும்.
- ✓ சென்னையில் ஒரு மைய இடத்தில் உதவி மையம் செயல்படும்.
- ✓ உதவி எண்ணை அழைத்தவுடன், அந்தந்த பெருநகர சென்னைமாநகராட்சி மண்டல அலுவலகத்திற்கு தகவல் தெரிவிக்கப்படும்.
- ✓ பெருநகர சென்னைமாநகராட்சி அதிகாரிகள் ஒரே நேரத்தில் பல இடங்களிலிருந்து கழிவுகளை எடுக்க வாகனங்களை அனுப்புவார்கள்.
- ✓ கழிவுகளை எடுத்த பிறகு, பெருநகர சென்னை மாநகராட்சியின் கழிவுகளை செயலாக்கம் செய்யும் பகுதியில் சேர்க்கும் பணி மேற்கொள்ளப்படும்.
- ✓ கழிவுகள் அகற்றும் பணி முடிந்ததும், பெருநகர சென்னைமாநகராட்சி அதிகாரிகள் அழைப்பு மைய இடத்திற்குத் மீண்டும் பணி முடிவுற்ற அறிக்கையினை அளிப்பார்கள்.

இணைப்பு - 5

சேவை கட்டணங்களுக்கான விளக்கங்கள்

பகுதி I -பெருமளவு கழிவு உற்பத்தியாளர்கள் தவிர மற்ற கழிவு உற்பத்தியாளர்கள்

செலுத்த வேண்டிய சேவை கட்டணங்கள்

வ. எண்	கழிவு உற்பத்தியாளர்களின் வகை (பெருமளவு கழிவு உற்பத்தியாளர் களைத்தவிர)	சேவைக் கட்டணங்கள் ரூபாய் (INR)
1.	கட்டிட மற்றும் இடுபாட்டுக் கழிவுகளை சேகரித்தல் மற்றும் கொண்டு செல்வதற்கு	1.1000 கிலோ வரை - இலவசம் 2. ரூ.2500.00 (ஒரு மெட்ரிக் டன்னிற்கு மேல் மற்றும் 20 MTக்கு குறைவாக)

* இந்த விகிதங்கள் மாறுதலுக்குட்பட்டது, ஏதேனும் காரணத்தால் பெருநகர சென்னை மாநகராட்சியில் மேலே குறிப்பிடப்பட்ட விகிதங்களிலிருந்து சேவைக் கட்டணத்தை மாற்ற விரும்பினால், பெருநகர சென்னை மாநகராட்சி மற்றும் தனியார் சேவை வழங்குநருக்கான மொத்த செலவுகளை அது ஈடுகட்ட வேண்டும்:

1. கட்டிட இடிபாட்டுக் கழிவுகளை (மனிதவளம் மற்றும் JCB போன்ற உபகரணங்கள்) ஏற்றுதல் மற்றும் கழிவு உற்பத்தி இடத்திலிருந்து கட்டிட இடிபாட்டுக் கழிவு சேகரிப்பு மையங்கள் / கழிவு பதப்படுத்தும் வசதிகளுக்கு அனுப்புவதற்கான போக்குவரத்துச் செலவு(அதாவது எரிபொருள், வாகனங்கள் மற்றும் மனிதவளத்தின் பராமரிப்பு செலவுகள்) ரூ.2500 /-1MT/
2. கட்டிட இடிபாட்டுக் கழிவுகளை செயலாக்கப்படுத்தப்படும் செயலாக்கக் செலவு ஒரு MTக்கு ரூ.800/- புதிய தொழில்நுட்பங்கள் செயல்படுத்தப்படும் போதெல்லாம் பெருநகர சென்னை மாநகராட்சி வெவ்வேறு கட்டிட இடிபாட்டுக் கழிவு மேலாண்மை நடவடிக்கைகளுக்கு தனித்தனி சேவை கட்டணங்களை பரிந்துரைக்கும்.

பகுதி II – பெருமளவு கழிவு உற்பத்தியாளர்கள் கழிவுகளை சேர்க்க வேண்டிய இடம் :

தங்கள் சொந்த கட்டிட இடிபாட்டுக் கழிவுகளை கட்டிட இடிபாட்டு செயலாக்கத் தளங்களுக்கு கொண்டு சேர்க்க வேண்டும் (இணைப்பு – 1ல் உள்ள இடங்களுக்கு).

1. செயலாக்க வசதிகளில் கட்டிட இடிபாட்டுக் கழிவுகளை பதப்படுத்துவதற்கான செலவுகள் @Rs.800/MT

இணைப்பு – 6

அட்டவணை – IV

அபராதங்கள் (திடீக்கழிவு மேலாண்மை துணைச் சட்டம் 2019 5.1 & 8 ஐப் பார்க்கவும்)

வ.எண்	துணைப் பிரிவு / பிரிவு விதிகளின் விவரங்கள்	அபராதத் தொகை (ரூ.)
1	அனைத்து பொது இடங்களிலும் கட்டுமான மற்றும் இடிபாட்டுக்கழிவுகளை முறையற்ற வகையில் கொட்டுதல்.	ரூ.5000.00

இணைப்பு - 7

வரைமுறைகளுக்கு இணங்காததற்கான அபராதங்கள்

வ. எண்	குற்றம்	பெருமளவு கழிவுகள் உருவாக்குவோர் / சேவை வழங்குநர் /டிரான்ஸ்போர்ட்டர் (INR இல்)	சிறிய அளவில் கழிவுகள் உருவாக்குவோர் (INR இல்)	சேகரிப்பு & போக்குவரத்து சேவை வழங்குநர் (INR இல்)
1	மழைநீர் வடிகால், திறந்தவெளி மற்றும் பிற பொதுமக்களுக்கு பயன்பாட்டு பகுதிகளில் கட்டுமான மற்றும் இடிபாட்டுக் கழிவுகளை கொட்டுதல்.	கொட்டப்படும் கட்டிட இடிபாட்டுக் கழிவுகளுக்கு டன் ஒன்றுக்கு ரூ.5000	கொட்டப்படும் கட்டிட இடிபாட்டுக் கழிவுகளுக்கு டன் ஒன்றுக்கு 3000	கொட்டப்படும் கட்டிட இடிபாட்டுக் கழிவுகளுக்கு டன் ஒன்றுக்கு ரூ.3000. மேலும் , பெருநகர சென்னை மாநகராட்சி அதிகாரிகள் மூலம், வாகனத்தை பறிமுதல் செய்யலாம், இது குற்றங்களுக்கான அபராத தொகையினை பெருநகர சென்னை மாநகராட்சிக்கு செலுத்திய பிறகு வாகனங்கள் விடுவிக்கப்படும்.
2	கழிவு மேலாண்மை திட்டத்தின் நிபந்தனைகளை பின்பற்றாதது	i.(அ)கட்டுமானம் அல்லது பழுதுபார்க்கும் பணி 6000 சதுர மீட்டர் மற்றும் / அல்லது (ஆ) இடிபாடு 600 சதுர மீட்டர் எனில், ஒரு நாளக்கு ரூ.25,000 செலுத்த வேண்டும்.	N.A	N.A